

## आकाशवाणी

November 9th, 2025

Saturday

### प्रमुख समाचार

1. राष्ट्रपति द्रौपदी मुर्मु र अंगोलाका राष्ट्रपति जोआओ लोरेन्कोबीच द्विपक्षीय वार्ता
2. प्रधानमन्त्री नरेन्द्र मोदी देहरादुनमा उत्तराखण्डको स्थापना दिवसको रजत जयन्ती समारोहमा सहभागी
3. विद्यार्थीहरूलाई कडा परिश्रम र समर्पणका साथ निडर भएर काम गर्न उपराष्ट्रपति सी.पी. राधाकृष्णनको आह्वान
4. बिहार विधानसभा चुनावको दोस्रो तथा अन्तिम चरणको प्रचार आज साँझ समाप्त
5. अनि गुजरातमा आइएसआईएससँग सम्बन्धित तीन संदिग्ध आतंककारीहरू पक्राउ

-----

### 1. Prez – Angola

राष्ट्रपति द्रौपदी मुर्मुले अंगोलाका राष्ट्रपति जोआओ लोरेन्कोसँग द्विपक्षीय वार्ता गर्नुभयो। यसअघि, अंगोला आइपुगेपछि, उहाँलाई लुआन्डाको राष्ट्रपति भवनमा भव्य औपचारिक स्वागत र गार्ड अफ अनर दिइएको थियो। दुई नेताहरूले भारत र अंगोलाबीचको बहुआयामिक साझेदारीलाई अझ सुदृढ पार्ने उपायहरूमा व्यापक छलफल गर्नुभयो।

वार्ताको क्रममा, राष्ट्रपति मुर्मुले विभिन्न क्षेत्रहरूमा सहयोग बढाउने महत्त्वमा जोड दिनुभयो।

दिगो विकासप्रति अंगोलाको प्रतिबद्धताको कदर गर्दै, राष्ट्रपति मुर्मुले भारतको नेतृत्वमा रहेका दुई प्रमुख विश्वव्यापी पहलहरू - ग्लोबल बायोफ्युल एलायन्स र इन्टरनेशनल बिग क्याट एलायन्समा सामेल भएकोमा अंगोलालाई बधाई दिनुभयो। दुई पक्षले चयन गरिएका क्षेत्रहरूमा सहयोगलाई औपचारिक बनाउन धेरै समझदारीपत्रमा हस्ताक्षर र आदानप्रदान गर्ने कार्यक्रम छ। राष्ट्रपतिले नोभेम्बर ११ देखि १३ सम्म आफ्नो भ्रमणको दोस्रो चरणमा बोत्सवानाको भ्रमण गर्नुहुनेछ।

## 2. PM – Uttarakhand

प्रधानमन्त्री नरेन्द्र मोदीले आज देहरादूनमा उत्तराखण्ड राज्यको स्थापनाको रजत जयन्ती समारोहलाई सम्बोधन गर्नुभयो। उहाँले ८,१४० करोड रुपैयाँभन्दा बढी मूल्यका विभिन्न विकास परियोजनाहरूको उद्घाटन र शिलान्यास गर्नुभयो। यी परियोजनाहरू पिउने पानी, सिँचाइ, प्राविधिक शिक्षा, ऊर्जा, शहरी विकास, खेलकुद र सीप विकास जस्ता प्रमुख क्षेत्रहरूसँग सम्बन्धित छन्। प्रधानमन्त्री फसल बीमा योजना अन्तर्गत, प्रधानमन्त्रीले २८,००० भन्दा बढी किसानहरूको बैंक खातामा ६२ करोड रुपैयाँभन्दा बढीको आर्थिक सहायता पनि हस्तान्तरण गर्नुभयो। एक सार्वजनिक सभालाई सम्बोधन

गर्दै श्री मोदीले डबल इन्जिन सरकार उत्तराखण्डलाई विकासको नयाँ उचाइमा पुऱ्याउन निरन्तर प्रयासरत छ भन्नुभयो।

प्रधानमन्त्री मोदीले उत्तराखण्डमा राम्रो सडक सम्पर्क प्रदान गर्न द्रुत गतिमा काम भइरहेको चर्चा गर्दै भन्नुभयो।

यस अवसरमा मुख्यमन्त्री पुष्कर सिंह धामीले उत्तराखण्ड २०४७ सम्ममा समृद्ध र आत्मनिर्भर राज्य बन्ने दिशामा द्रुत गतिमा अघि बढिरहेको उल्लेख गर्नुभयो।

### 3. VP – Karnataka

उपराष्ट्रपति सी.पी. राधाकृष्णनले विद्यार्थीहरूलाई कडा परिश्रम र समर्पणका साथ निडर भएर काम गर्न आह्वान गर्नुभएको छ। उहाँ मैसुरुस्थित जेएसएस उच्च शिक्षा एकेडेमीका स्नातक विद्यार्थीहरूलाई सम्बोधन गर्दै हुनुहुन्थ्यो। भगवद्गीता र भगवान कृष्णलाई उद्धृत गर्दै उहाँले कुनै फलको आशा नराखी काम गर्नु हाम्रो कर्तव्य हो भन्नुभयो। उपराष्ट्रपतिले विद्यार्थीहरूलाई आफ्नो ज्ञान विस्तार गर्न र आफ्नो लक्ष्यमा ध्यान केन्द्रित गर्न आग्रह गर्नुभयो।

### 5. Bihar Election

बिहार विधानसभा चुनावको दोस्रो तथा अन्तिम चरणको प्रचार अभियान आज समाप्त भएको छ। सबै दलका स्टार प्रचारकहरू र वरिष्ठ नेताहरूले मतदाताहरूलाई आकर्षित गर्न सक्दो प्रयास गरे। उल्लेख्य, बिहारमा विधानसभा चुनावको दोस्रो चरणको मतदान ११ नोभेम्बरमा हुनेछ।

## 6. PM – Jyotiraditya Article

प्रधानमन्त्री नरेन्द्र मोदीले पूर्वोत्तर क्षेत्र विकास मन्त्री ज्योतिरादित्य सिन्धियाद्वारा लेखित लेख साझा गर्नुभएको छ। यस लेखमा पूर्वोत्तर भारतलाई अष्टलक्ष्मीको रूपमा वर्णन गरिएको छ। सामाजिक सञ्जाल पोस्टमा प्रधानमन्त्रीले भन्नुभयो, यो लेखले पूर्वोत्तर क्षेत्र कसरी दक्षिणपूर्व एशियाको लागि भारतको प्राकृतिक प्रवेशद्वार बन्दैछ भनेर देखाउँछ।

## 7. PM – Buddha Relics

प्रधानमन्त्री नरेन्द्र मोदीले भारतबाट भगवान बुद्धका पवित्र अवशेषहरूप्रति श्रद्धापूर्वक स्वागत गरिएकोमा भुटानका जनता र नेताहरूको प्रशंसा गर्नुभएको छ। सामाजिक सञ्जालमा पोस्ट गर्दै श्री मोदीले यी अवशेषहरूले शान्ति, करुणा र सद्भावको शाश्वत सन्देशको प्रतीक भएको बताउनुभएको छ। उहाँले भन्नुभयो, भगवान बुद्धका शिक्षाहरू भारत र भुटानको साझा आध्यात्मिक सम्पदाको बीचको पवित्र कडी हुन्।

## 8. PM – Bhutan Visit

प्रधानमन्त्री नरेन्द्र मोदी मंगलबारदेखि दुई दिने भुटानको भ्रमणमा जानु हुनेछ। यस क्रममा उहाँले भारत र भुटानद्वारा संयुक्त रूपमा विकसित जलविद्युत परियोजनाको उद्घाटन गर्नु हुने कार्यक्रम छ।

## 9. Kiren Rijuju – Winter Session

संसदीय मामिला मन्त्री किरिन रिजिजुले डिसेम्बर १ देखि डिसेम्बर १९ सम्म संसदको हिउँदे अधिवेशन बोलाउने सरकारको प्रस्तावलाई राष्ट्रपति द्रौपदी मुर्मुले स्वीकृत गरेको जानकारी दिनुभएको छ। उहाँले सरकार रचनात्मक र फलदायी सत्रको लागि आशावादी रहेको पनि बताउनुभएको छ।

## 10. Gujarat – ISIS

गुजरात आतंकवाद विरोधी टोलीले गान्धीनगरको अदलाजबाट तीन संदिग्ध आतंकवादीहरूलाई पक्राउ गरेको छ। प्रारम्भिक अनुसन्धानबाट यी तीन आतंककारीहरू ISIS सँग सम्बद्ध रहेको खुलासा भएको छ। यी आतंककारीहरूबाट हतियार बरामद गरिएको छ र उनीहरूले देशका विभिन्न भागहरूमा आक्रमणको योजना बनाइरहेका थिए।

## 11. NCB

नार्कोटिक्स कन्ट्रोल ब्यूरो (NCB) ले यस वर्ष अहिलेसम्म २१९ लागूऔषध तस्करहरूलाई दोषी ठहराएको छ। ब्यूरोले लागूऔषधको खतराबाट समाजलाई जोगाउन देशमा लागूऔषध तस्करहरूलाई सजाय सुनिश्चित गर्न निरन्तर प्रयास गरिरहेको छ।

## 10. Sports News

अब खेल प्रसंगः जयपुर पोलो ग्राउन्डमा २०२५ कोग्रिभेरा अन्तर्राष्ट्रिय पोलो कपको फाइनलमा भारतले विश्वको उत्कृष्ट टोली अर्जेन्टिनालाई पराजित गर्दै ऐतिहासिक जित हासिल गरेको छ। टेनिसमा, नोभाक जोकोभिचले काँधमा चोट लागेका कारण २०२५ एटीपी फाइनलबाट नाम फिर्ता लिएपछि एटीपीले फाइनलका लागि जोकोभिचको ठाउँमा लोरेन्जो मुसेट्टीलाई राखेको छ। भारतको १६ सदस्यीय तीरंदाजी टोलीले नोभेम्बर ९ देखि १४ सम्म बंगलादेशको ढाकामा आयोजना हुने एसियाली तीरंदाजी च्याम्पियनशिपमा भाग लिने बताइएको छ। भारतीय चेस खेलाडी डी. गुकेश FIDE विश्वकपको तेस्रो चरणबाट बाहिरिएका छन्। गुकेश हिजो जर्मन ग्रान्डमास्टर फ्रेडरिक स्वानसँग पराजित भए। आर. प्रज्ञानन्धा चौथो चरणमा पुगेका छन्।

-----